

پس منافقت بھی اسی کے ذمہ ہوگی۔ اور اخلاص بھی اسی کے ذمہ ہوگا۔

بہر حال کبھی کسی نبی نے جبر سے کام نہیں لیا۔ اور دوسروں پر جبر کر کے اسلام نہیں پھیلا یا۔ ہاں یہ ہوتا رہا ہے۔ کہ دشمنوں کی طرف سے ایسے سامان پیدا کر دیئے جاتے تھے۔ کہ صداقت کو ظاہری شان و شوکت حاصل ہو جاتی تھی۔ اور اس سے بھی بعض لوگ متاثر ہو جاتے تھے۔ مگر ہماری جماعت کو اللہ تعالیٰ نے اس ظاہری شان و شوکت سے بھی محروم رکھا ہے۔ اور فرمایا ہے۔ کہ اس کی ترقی تبلیغ سے ہی ہوگی۔ گو جیسا کہ میں نے بیان کیا ضروری نہیں۔ کہ ہمیشہ ہی ایسا ہو۔ ہو سکتا ہے کہ کسی زمانہ میں دشمن

احمدیت کے خلاف تلوار

اٹھائے۔ اور خدا تعالیٰ احمدیوں کو بھی حکم دے دے۔ کہ تم بھی تلوار کا مقابلہ تلوار سے کرو۔ کیونکہ اب تم پر نظام حد سے زیادہ ہو گئے ہیں۔ لیکن بہر حال ہمارے سلسلہ کی ابتدائی ترقی تبلیغ سے ہی ہوتی ہے۔ ہوتی رہی ہے۔ ہو رہی ہے اور آئندہ بھی ہوگی۔ اس وقت تک ہم جس رنگ میں تبلیغ کرتے رہے ہیں۔ وہ انفرادی تبلیغ کا رنگ ہے۔ یہ تبلیغ انفرادی تبلیغ کہلا سکتی ہے۔ اجتماعی تبلیغ نہیں کہلا سکتی۔ حضرت مسیح موعود علیہ الصلوٰۃ والسلام کے زمانہ میں

اجتماعی تبلیغ کا رنگ

تھا۔ دشمن پر ایسے حملے ہوتے تھے۔ کہ وہ مجبور ہو جاتا تھا۔ کہ یا لڑے اور یا مان لے۔ آشتی پر آمادہ نہ ہوتے رہتے تھے۔ اور دنیا کو مخالفت کی دعوت دی جاتی تھی۔ اور مجبور کیا جاتا تھا۔ کہ لوگ مقابلہ کریں۔ مجھے اچھی طرح یاد ہے حضرت مسیح موعود علیہ الصلوٰۃ والسلام فرمایا کرتے تھے۔ کہ انبیاء کو لوگوں نے جو مجنون کہا ہے۔ تو اس کی بھی وجہ ہے۔ وہ جس رنگ میں تبلیغ کرتے ہیں۔ اسے دیکھتے ہوئے لوگ ان کو مجنون کہنے پر مجبور ہوتے ہیں۔ ہم آشتی پر آمادہ دیتے ہیں

لوگ مخالفت کرتے ہیں۔ جماعت کے لوگ مخالفت پر برا بھی مناتے ہیں چرتے بھی ہیں۔ مگر ہم خود کب مخالفتوں کو چپ رہنے دیتے ہیں۔ اور اگر وہ چپ ہو جائیں تو ہم اور آشتی دے دیتے ہیں

انبیاء کی مثال

تو اس بڑھیا کی سی ہے۔ جسے بچے گھالیں دیتے۔ اور دق کیا کرتے تھے یہاں تک کہ وہ تنگ آکر ان کو بڑھیاں دیتی۔ کہ مجھے خواہ مخواہ دق کرتے ہیں۔ ان بد دعاؤں کی وجہ سے بعض دفعہ ماں باپ اپنے بچوں کو گھروں میں رکھ لیتے۔ اور دروازوں کو قفل لگا دیتے۔ کہ تم باہر جا کر صبح صبح بد دعائیں لیتے ہو۔ لیکن جب وہ بڑھیا دیکھتی۔ کہ آج اسے کوئی بچہ دن نہیں کرتا۔ تو وہ دروازہ پر جاتی۔ اور کہتی کہ کیا آج تمہارا مکان گر گیا۔ کیا سب بچے آج مر گئے۔ اور دیکھ کر ماں باپ دروازے کھول دیتے۔ اور بچوں سے کہتے کہ جاؤ جو مرضی ہے کرو۔ آپ فرمایا کرتے تھے۔ کہ انبیاء کی بھی یہی مثال ہوتی ہے۔ دشمن انہیں دق کرتا۔ اور مخالفت کرتا ہے۔ لیکن اگر وہ کسی وقت مخالفت نہ کرے۔ پھر بھی انہوں نے تو اپنی بات اسے ضرور سنانا ہے۔ اور جب وہ سنا میں گئے۔ وہ پھر مخالفت کرے گا۔ ان کے دشمن صداقت پر صبر سے کام نہیں لے سکتے۔ اور انبیاء تبلیغ سے باز نہیں رہ سکتے۔ اور دونوں کی یہ حالت مل کر لڑائی کو جاری رکھتی ہے دشمن مخالفت کرتے ہیں۔ انبیاء ان کو اس پر ڈراتے بھی ہیں۔ کہ تم پر ہماری مخالفت کی وجہ سے عذاب آئے گا۔ لیکن اگر وہ کسی وقت چپ ہو جائیں۔ تو یہ پھر اپنی تبلیغ شروع

تبلیغ شروع

کر دیتے ہیں۔ اور اس پر دوسرا فرقہ پھر گالی گلوچ شروع کر دیتا ہے۔ کیونکہ کالی کے سوا اس کے پاس کچھ ہوتا نہیں۔ یہ ضرور تبلیغ کرتے ہیں۔ اور اس کے پاس کالی

ایک ہی جواب

ہوتا ہے یعنی گالیاں۔ چنانچہ وہ ضرور گالیاں دیتا ہے۔ تو یہ اجتماعی تبلیغ حضرت مسیح موعود

علیہ السلام کے زمانہ میں تھی۔ مگر بعد میں اس میں سستی پیدا ہو گئی۔ بے شک جماعت بڑھ رہی ہے۔ ترقی بھی کر رہی ہے رسائل بھی زیادہ ہیں۔ اخبار بھی اب زیادہ ہیں۔ مگر وہ جو رنگ تھا۔ کہ

دشمن کو چھوڑنا

اور مجبور کرنا کہ وہ سچائی کی طرف توجہ کرے اب آگے سے کم ہے۔ اب کچھ لوگ مخالفت میں ایسے پیدا ہو گئے ہیں۔ جو دنیاویوں کی طرح کہتے ہیں۔ کہ ہمیں ایسی تقریریں کرنی چاہئیں۔ کہ لوگ سنیں اور کہیں کہ واہ وا احمدی خوب تقریریں کرتے ہیں۔ مخالفتوں کو دق کر کے تبلیغ کی طرف متوجہ کرنا اب نہیں۔ بلکہ اس طرف مائل ہیں۔ کہ لوگ کہیں احمدی اچھا کام کر رہے ہیں۔ لیکن یاد رکھنا چاہیے۔ کہ ایسے لوگ صداقت کو قبول نہیں کرتے۔ صداقت وہی قبول کرتے ہیں۔ جو لڑنے میں مقابلہ کرتے ہیں۔ اور یہ

لڑائی اور مقابلہ

دو طریق سے ہی ہوتا ہے۔ یا تو کوئی فطرتاً مخالفت ہو۔ اور یا پھر دلائل کا اصرار اور تکرار کر کے اسے توجہ کرنے پر مجبور کر دیا جائے۔ اور چونکہ وہ ماننا نہیں چاہتا۔ اس کی ظاہری شرافت جاتی رہے اور یا پھر اس کے اندر اتنی شرافت ہو۔

تحقیق کی طرف مائل

کہ وہ تحقیق کی طرف مائل ہو جائے۔ اصرار اور تکرار کے دو ہی نتائج ہو سکتے ہیں۔ یا بڑے اخلاق ظاہر ہو جائیں اور وہ لڑ پڑے۔ اور یا پھر سستی کو چھوڑ کر صداقت کی طرف مائل ہو۔ لیکن اب ہماری تبلیغ کا عام طور پر یہ رنگ نہیں ہے۔ اور درحقیقت آج اس کی پہلے کی شدت بہت زیادہ ضرورت ہے۔ ہمیں اس کی ضرورت نہیں کہ لوگ ہماری تعریف کریں۔ اگر لوگ ہماری تعریف کریں گے۔ تو ہمیں کیا دیں گے۔ ہمیں تو خدا تعالیٰ نے دنیا کے نظام کو توڑنے کے لئے کھڑا کیا ہے۔ اور ہم نے ان لوگوں کے جھوٹے خیالات کو کبھی توڑ نہیں دیا۔ جو ہماری تعریف کریں۔ کیونکہ جب تک پرانی عمارت گرنا نہ دی جائے۔ ہماری نئی عمارت تعمیر نہیں ہو سکتی۔ اور اس وقت تک

ہماری اور ان کی خیالات میں صلح نہیں ہو سکتی۔ جب تک کہ ان کے خیالات کی عمارت کو توڑ کر اس کی جگہ ہم اپنے خیالات کی عمارت کھڑی نہ کر دیں۔ اس وقت تک ہم ان میں ملکہ بیٹھیں گے ہی۔ ان کی مجالس میں بھی جائیں گے۔ اکٹھے بھی ہوں گے۔ مگر وہ حقیقت خیال جو مذہب کا قاسم ہے اس وقت تک پیدا نہ ہو سکے گی۔ مذہب مل بیٹھنے پر خوش نہیں ہوتا۔ بلکہ مل جانے پر خوش ہوتا ہے۔ مل بیٹھنے کو تو ہندو عیسائی مسلمان سب مل بیٹھتے ہیں۔ مگر مذہب اس پر خوش نہیں ہوتا۔ مذہب اس پر خوش ہوتا ہے۔ کہ باہم مل جائیں۔ جس طرح پانی پانی میں مل جاتا

مل بیٹھنا کو ہی چیز نہیں

مل بیٹھنے کو تو سب لوگ جو یہاں بیٹھے ہیں ملے بیٹھے ہیں۔ مگر کوئی منافق ہے۔ کوئی بڑا مومن ہے۔ کوئی چھوٹا مومن ہے۔ اس طرح بیٹھنے کی مثال تو ایسی ہی ہے۔ جیسے سطح آب پر پانی کے بھرے ہوئے مشینے تیر رہے ہوں۔ لیکن جو غلص ہوتے ہیں۔ نظر تو وہ بھی الگ الگ ہی آتے ہیں۔ مگر درحقیقت ان کی مثال ایسی ہوتی ہے جیسے دریا یا سمندر میں پانی ہو۔ کوئی دریا سیدھا نہیں بہتا۔ اس کے گوشے اور کنارے ادھر ادھر نکلے ہوتے ہیں۔ مگر وہ الگ الگ پانی نہیں ہوتے۔ بلکہ اسی ایک دریا کا پانی ہوتا ہے۔ اسی طرح مخلص مومن مشینوں میں تو الگ الگ ہوتے ہیں۔ مگر ان کے دماغوں میں ایسی رو پیدا ہوتی ہے۔ کہ جس سے وہ سارا پانی ایک ہی ہوتا ہے۔ میں نے بتایا ہے۔ کہ ان مجالس میں بعض لوگ ایسے ہیں۔ کہ جس طرح پانی کے مشینے سمندر کی سطح پر تیر رہے ہوں۔ لیکن باقی لوگ جو غلص ہیں ان کی مثال ایسی ہے جیسے سمندر کے پانی کے قطرے ہوں۔ ہر قطرہ کا الگ وجود ہوتا ہے۔ مگر وہ سمندر میں ملا ہوا ہوتا ہے اسے ہم الگ کر سکتے ہیں۔ مگر وہ صرف ظاہر میں الگ ہوگا۔ اس کی حقیقت سمندر سے الگ نہیں ہو سکتی۔ جب بھی اسے سمندر میں ڈالیں گے وہ اپنا وجود کھودے گا۔ اسلام اور احمدیت اسی قسم کے اتحاد کو چاہتی ہے اور یہ اتحاد ایمان کے بغیر پیدا نہیں ہو سکتا۔

اور دنیا میں اسن بھی اسی اتحاد سے بچا
ہو سکتا ہے جب یہ اتحاد پیدا ہو جائے
تو لڑائی کی اصل وجوہ دور ہو جاتی ہیں
دلوں میں ایسی محبت و اخلاص پیدا ہو جاتا
ہے کہ
باوجود لڑائی جھگڑاؤں کے
انسان کا دل محبت سے خالی نہیں ہوتا۔
یوں تو لڑائیاں بھائیوں بھائیوں میں
بھی ہو جاتی ہیں ایک واقعہ بیان کیا
ناہے کہ

امام حسن و امام حسین

میں ایک دن جھگڑا ہو گیا۔ اور امام حسین
نے زیادتی کی۔ دوسرے دن ایک شخص
نے دیکھا کہ امام حسن امام حسین کے گھر
کی طرف جا رہے ہیں۔ اس نے کہا جن
کہاں جاتے ہو۔ انہوں نے جواب دیا۔
حسین کے ہاں معافی مانگنے جا رہا ہوں۔ وہ
شخص اس مجلس میں موجود تھا۔ جس
میں جھگڑا ہوا تھا۔ اس نے کہا۔ میرا تو
خیال ہے کہ آپ حق پر ہیں۔ اور حسین
کی زیادتی تھی۔ امام حسن نے کہا۔ ٹھیک
ہے۔ مگر میں نے سنا ہے کہ رسول کریم
صلی اللہ علیہ وسلم نے فرمایا۔ کہ جب دو
بھائی لڑ پڑیں۔ تو صلح میں پیش قدمی
کرنے والا پانچ سو سال پہلے جنت
میں جائے گا۔ اس پر میں نے دل میں
کہا۔ کہ میں ہوں بھی حق پر۔ اور حسین
نے مجھ پر زیادتی بھی کی۔ اب اگر
وہ پہلے صلح کے لئے آئے۔ تو وہ جنت
میں بھی مجھ سے پہلے چلے جائیں گے۔
اور میرے لئے یہ کتنے شرم کی بات ہے
کہ اس دنیا میں بھی حسین نے مجھ پر
ظلم کیا۔ اور جنت میں بھی وہی پہلے
چلے جائیں۔ اس لئے میں صلح کرنے خود
رہی جا رہا ہوں۔ تاہم سے کم جنت میں
تو میں پہلے جا سکوں۔ اب دیکھو۔ یہ
خیالات کا اتحاد تھا۔ جس نے دلوں
میں ایسا نور پیدا کر دیا تھا۔ کہ اگر
کبھی اختلاف بھی ہو جاتا تھا۔ تو ایک
دوسرے کے مخالف نہ ہو جاتے تھے
حضرت علی حضرت طلحہ اور حضرت زبیر
میں لڑائی ہوئی۔ حضرت طلحہ اور زبیر ایک
طرف تھے۔ اور حضرت علی ایک طرف۔ لڑائی ہو

رہی تھی۔ کہ ایک شخص دوڑا دوڑا آیا ساور
حضرت علی سے کہا۔ کہ میں آپ کو بشارت دیتا
ہوں۔ آپ نے پوچھا۔ کس بات کی۔ اس نے
کہا۔ آپ کے دشمن طلحہ کو میں مار کر آیا
ہوں۔ اب دیکھو۔ لڑائی ہو رہی ہے اس
بات کے لئے ایک دوسرے کے بائگال
کھڑے ہیں۔ کہ ایک دوسرے کو مار دیں گے
اصولی اختلاف پیدا ہو گیا تھا۔ اس لئے
جنگ ناگزیر ہو گئی تھی۔ مگر ان سب اذول
کے باوجود حضرت علی نے اس شخص کی بات
سنا کر اسے یہ جواب نہیں دیا۔ کہ اللہ
اور یہ حکم نہیں دیا۔ کہ اسے خلعت دی
جائے۔ بلکہ فرمایا۔ اور میرا تم کو
جہنم کی بشارت
دیتا ہوں۔ میں نے خود آنحضرت صلی اللہ
علیہ وسلم کی زبان مبارک سے اپنے کانوں
سے سنا ہے۔ کہ اے طلحہ ایک دن ایک
شخص تجھے مارے گا۔ اور وہ جہنمی ہو گا۔
تو دیکھو۔ حضرت علی باوجود اس کے کہ لڑ
آئے تھے۔ مگر پھر بھی اس ارادہ سے آئے
تھے۔ کہ جس طرح بھی ہو گا طلحہ کی جان
بچائیں گے۔ ان دونوں کو اگر حالات نے
جنگ پر مجبور بھی کر دیا۔ تب بھی

دلوں کی رو

ایک طرف ہی چل رہی تھی۔ آج کل جنگیں
ہوتی ہیں۔ ایک Trench (خندق)
والے تاک لگا کر بیٹھے رہتے ہیں۔ کہ دوسری
Trench سے کوئی سر نہ نکالے۔ اور جو تہی
ادھر سے کوئی سر نہ نکالتا ہے۔ ڈر ہوتا۔ اور
اسے گولی جا لگتی ہے۔ لیکن حضرت علی
اور طلحہ و زبیر کی لڑائی میں شام کے وقت
لڑائی موقوف کر کے طلحہ کے آدمی حضرت
علی کے پیچھے ناز پڑنے کے لئے آجاتے
تھے۔ اسی طرح جب

معاویہ سے حضرت علی کی جنگ

تھی۔ تو تاریخ سے معلوم ہوتا ہے۔ کہ معاویہ
کے بہت سے آدمی حضرت علی رضی اللہ عنہ کے پیچھے
ناز پڑھنے آجاتے تھے۔ بلکہ بعض تو کھانا بھی
دوسرے فریق کے دسترخوان پر آکر کھاتے
تھے۔ یہ نہیں ہوتا تھا۔ کہ سنتری لدا کھاتا ہے
کون آ رہا ہے۔ اس نے جواب دیا۔ دوست۔
تو اس نے پوچھا۔ کہ کیا ہے۔ آج کا پروانہ
راہداری۔ اس نے کہا۔ ظالم تو اس نے کہا

آ جاؤ۔ اور اگر وہ دوسرے فریق کا آدمی ہوا
اور اس نے پوچھا کون آ رہا ہے۔ اس نے
کہا۔ میں ظالم ہوں۔ بس یہ سنتے ہی اس نے
گولی ماری۔ اور یہ بے چارہ وہیں جہنم ہو گیا
بلکہ یہ ہوتا تھا۔ کہ شام کو لڑائی ختم ہوتی
تو تلوار گھر میں رکھی۔ اور چھڑی ماتھے میں
لے کر علی کے آدمی معاویہ کے لشکر میں بریکے
لئے جا رہے ہیں۔ اور معاویہ کے علی کے لشکر
میں۔ اور پھر دسترخوان بچھائے جاتے ہیں۔
اور ایک دوسرے کے دسترخوان پر کھانا کھاتے
ہیں حضرت ابو ہریرہ حضرت علی کی طرف تھے
مگر کھانا ہر روز معاویہ کے ہاں کھایا کرتے
تھے۔ کسی نے کہا۔ ابو ہریرہ یہ کیا۔ ہو تو علی کے
طرفدار۔ نمازیں علی کے پیچھے پڑھتے ہو اور کھانا
معاویہ کے پاس جا کر کھاتے ہو حضرت ابو ہریرہ
نے جواب دیا۔ کہ نماز علی کے پیچھے لطف دینی
ہے اور کھانا معاویہ کا مزیدار ہوتا ہے تو
دیکھو لڑائی بھی ہو رہی ہے۔ مگر محبت بھی قائم
ہے۔ کیونکہ دماغ میں ایک ہی روجل رہی ہے
یہ نہیں۔ کہ اگر اختلاف ہے۔ یا لڑائی ہے تو
ایک دوسرے کی صورت نہیں دیکھنی۔ اور جس
طرح بھی ممکن ہے۔ اسے نقصان پہنچانا ہے
علی اور معاویہ میں لڑائی ہو رہی تھی۔ تو قبیر
روم کے پاس اس کا بڑا اسقف آیا۔ اور
اس نے کہا۔ کہ آپ ذرا اپنے شکاری کتے
منگوائیں۔ اس نے منگوائے۔ تو پادری نے کہا
ان کے آگے گوشت ڈالا جائے۔ چنانچہ گوشت
ڈالا گیا۔ اور وہ آپس میں لڑنے لگے۔ اس پر
اسقف نے ایک نوکر سے کہا کہ ان کو مارو
اس نے انہیں لٹھ مارا تو وہ چوں چوں کرنے
ہوئے بھاگے۔ اسقف نے کہا۔ کہ دیکھو
یہ کتنے بڑے بڑے کتے ہیں۔ کیا یہ کسی کو
اپنے پاس بھی آنے دیتے ہیں۔ لیکن اب
کہ یہ آپس میں لڑ رہے تھے۔ ایک سمولی
آدمی نے بھی ان کو پٹیا۔ تو اس کے آگے
بھاگ کھڑے ہوئے ہیں قبیر نے پوچھا۔
اس کا کیا مطلب ہے۔ تو اسقف نے کہا۔ کہ
اس وقت معاویہ اور علی آپس میں لڑ رہے
ہیں۔ اور بڑا اچھا موقع ہے۔ اگر

مسلمانوں پر حملہ

کر دیا جائے۔ تو عیسائی حکومت دوبارہ
دنیا میں قائم ہو سکتی ہے۔ قبیر نے اس کا
ارادہ کیا۔ فوج تیار کرنی شروع کی معاویہ کو

بھی اس کی اطلاع ہوئی۔ کیونکہ وہ راستہ
میں تھے۔ یعنی شام میں۔ اور حضرت
علی دور عراق میں تھے۔ معاویہ کو پہلے
خبر ہوئی۔ کہ قبیر کا لشکر حملہ کی تیاری
کر رہا ہے۔ تو انہوں نے قبیر کو کہلا
بھیجا۔ کہ سنا ہے۔ آپ اسلامی ممالک
پر حملہ کرنے والے ہیں۔ اس لئے کہ مجھ
میں اور علی میں لڑائی ہے۔ لیکن یہ
لڑائی تو ایسی ہی ہے۔ جیسے بھائیوں
بھائیوں میں ہوتی ہے۔ اگر تم نے
اس طرف کا رخ کیا۔ تو سب سے پہلا
جزیر جو علی کے حکم کے ماتحت تمہارے
مقابل پر آئے گا۔ وہ معاویہ ہو گا۔ یہ
سنا کر قبیر نے اسی وقت اپنے ارادہ کو چھوڑ
دیا۔ تو اگر خیالات کی رو ایک ہو۔ تو ایسا اتحاد
قائم ہوتا ہے۔ کہ اگر اختلاف اور لڑائی بھی ہو
تو محدود ہوتی ہے اور اتفاق کے لئے دلوں
میں سامان موجود رہتے ہیں

یزید جلیسا ناپاک انسان

جس نے رسول کریم صلی اللہ علیہ وسلم کی مثل اپنی
طرف سے ختم کر دی۔ اس کا بیٹا اس کے بعد
بادشاہ ہوتا ہے۔ لوگوں سے بادشاہ بنا دیتے ہیں
مگر سب پہلا خطبہ جو اسے پڑھا۔ اس میں کہا
لے لوگو۔ دنیا میں ایسا شخص بھی موجود ہے جس
کا دادا میرے دادا سے اچھا تھا۔ اور اس کا باپ
میرے باپ اچھا تھا۔ یعنی زین العابدین جو امام
حسین کے لڑکے تھے۔ خدا تائے کا حکم ہے کہ
حکومت اس کے سپرد کی جائے۔ جو اس کا اہل ہو مگر
آپ لوگوں نے اس کے سپرد کر دی ہے جو اس کا
اہل نہ تھا۔ آپ مجھے بادشاہ بنا دیا ہے۔ مگر میں اس
کا اہل نہیں ہوں۔ اس کے اہل وہی ہیں جن سے
یہ حکومت چھینی گئی ہے۔ اس لئے چاہیے کہ
پھر انہی کے سپرد کر دی جائے۔ بہر حال میں اسے
چھوڑتا ہوں۔ بچا ہو۔ تو حقداروں کو ان کا حق
دیدو۔ اور چاہو۔ تو کسی اور کو بادشاہ بنا لو
یہ کہہ کر گھر میں گیا۔ تو ماں اس سے لڑنے لگی اور
اسے گایا دینے لگی۔ کہ کبھی تو نے ماں باپ
کو ذلیل کر دیا۔ اس نے جواب دیا۔ اماں میں نے
ماں باپ کو ذلیل نہیں کیا۔ بلکہ عزت قائم کر دی
اور خدا کے سامنے منہ دکھانے کے قابل
ہو گیا۔ آج لوگ گائی دیتے۔ تو کہتے ہیں۔
یزید کا بچہ۔ حالانکہ اس نے تو اپنے عمل
سے ثابت کر دیا تھا۔ کہ وہ نیک ہے

یہ کتنی بڑی نیکی تھی۔ جو اس سے ظاہر ہوئی۔ آج جرمنی اور برطانیہ کی جنگ ہو رہی ہے۔ کیا ان میں سے کوئی ایسا کر سکتا ہے۔ یہ

دلی اتحاد کا نتیجہ

تھا۔ دل ایک دوسرے سے ملے ہوئے تھے اور یہ اتحادی وقت قائم ہو سکتا ہے۔ جب خیانات ایک ہوں۔ اس کے بغیر دوسری چیز ظاہری ہے۔ پس

ظاہری تعریف

سے ہیں ہرگز خوش نہ ہونا چاہیے جب تک کہ تعریف کرنے والوں کے اور ہمارے خیالات ایک نہ ہوں۔ جب تک وہ اسلام اور احمدیت کو ان معنوں میں نہ مان لیں۔ جن معنوں میں ہم مانتے ہیں اور یہ کس طرح ہو سکتا ہے۔ جب تک کہ ہم ان کو اپنے اخلاص سے عبور نہ کر دیا ایک سیرت کا بھی ہوتا ہے۔ بچہ رور و کرمان سے چیز لے لیتے ہیں تو جبرگد کیا مال اسے ناپسند کرتی ہے۔ تم نے دیکھا ہوگا۔ اگر بچہ کچھ دن نہ مانگے۔ تو مال کہتی ہے۔ میرا بچہ مجھ سے خفا ہو گیا ہے۔ جب وہ مانگتا ہے تو بعض دفعہ اس پر بھی خفا ہوتی ہے۔ بعض جاہل ماہیں دفعہ ہو جا۔ مر جا بھی کہتی ہیں۔ لیکن جب بچہ نہیں مانگتا اور روٹھ جاتا ہے۔ تو پھر بھی کہتی ہے کہ میرا بچہ کیوں چیز نہیں مانگتا۔ بچہ مال پر جبر تو کرتا ہے۔ لیکن اگر وہ چپ ہو جائے تو بھی وہ پسند نہیں کرتی۔ اس طرح

تبلیغ کا جبر

ہے۔ جب ہم لوگوں کو اس طرف توجہ کرنے پر مجبور کریں گے۔ تو وہ بگڑینگے ناراض ہوں گے۔ بعض کہیں گے۔ یہ تو پیچھے ہی پڑ گئے۔ کیسے ذلیل لوگ ہیں۔ کتنے عجیب لوگ ہیں۔ مگر روج کی آواز کہے گی یہ چیرے تو کچھ میٹھی۔ اگر یہ جبر ہوتا رہے۔ تو شاید حق کھل ہی جائے۔ تو جب تک یہ جبر نہ کیا جائے۔ بار بار سنا کر ان کو مجبور نہ کر دیا جائے کہ یا لڑیں اور یا سوچیں حقیقی تبلیغ نہیں ہو سکتی۔

میں نے ایک گزشتہ خطبہ میں کہا تھا۔ کہ وہ زمانہ آنے والا ہے۔ اور قریب ہے۔ کہ جب تبلیغ کے یہ رستے ہمیں چھوڑنے پڑیں گے۔ اور وہ اختیار کرنے پڑیں گے۔ جو

دین کی سلطنت کے لئے

ہیں۔ جیسے دریا اپنا راستہ بناتا ہے۔ اب تک تو ہماری تبلیغ کی مثال پانی کی اس باریک دھار کی ہے۔ جو گلی میں سے گزرتا ہے۔ مگر جب اس کی راہ میں کوئی پتھر آجاتا ہے۔ تو ٹوٹ جاتا ہے۔ مگر حقیقی تبلیغ کی مثال اس سیلاب کی ہے۔ جو مکانات اور ہر اس چیز کو جو اس کے آگے آنے پہلے جاتا ہے۔ وہ اپنا راستہ بناتا ہے بدلتا نہیں۔ دیکھو جب دریا سندھ جوش میں آتا ہے۔ جب خدا تعالیٰ اسے حکم دیتا ہے۔ کہ تو اپنے رنگ میں تبلیغ کر۔ تو وہ گاؤں کے گاؤں تھیلوں کی تھیلوں اور اضلاع کے اضلاع کو اجاڑتا ہوا چلا جاتا ہے۔ اسی طرح

انبیاء کی جماعتیں

جب حقیقی تبلیغ کے لئے اٹھی ہیں۔ تو دیوانگی کا رنگ رکھتی ہیں۔ لوگ کہتے ہیں یہ لوگ پاگل ہیں۔ وہ بھی کہتے ہیں کہ ہاں ہم پاگل ہیں۔ مگر اس جنون سے پیاری چیز میں اور کچھ نہیں۔ مگر اس دن کے آنے سے پہلے تبلیغ میں تیزی کی ضرورت ہے۔ سمندر کو ایک دن میں کوئی شخص پار نہیں کر سکتا۔ جو اسے پار کرنا چاہے پہلے ضروری ہے۔ کہ وہ اپنے آپ کو اس کے قریب کرے۔ ایک چھلانگ میں ہی کوئی اس تک نہیں پہنچ سکتا۔ پس پہلے اس کے لئے تیاری کی ضرورت ہے۔ اس سلسلہ میں نے یہ تجویز کی ہے۔ کہ سروسٹ ضرورت ہے کہ ایک حد تک اس طبقہ میں جو علماء روسا اور امرایا پیرول اور گدی نشینوں کا طبقہ ہے۔ اس تک باقاعدہ سلسلہ کا لٹریچر بھیجا جائے۔

الفضل کا خطبہ نمبر

یا انگریزی دان طبقہ تک

سن رانز جس میں میرے خطبہ کا انگریزی ترجمہ چھپتا ہے۔ باقاعدہ پہنچایا جائے۔ تمام ایسے

لوگوں تک ان کو پہنچایا جائے۔ جو علم سے ہیں۔ اور جن کا دوسروں پر اثر و رسوخ ہے۔ اور اس کثرت سے ان کو بھیجیں۔ کہ وہ تنگ آکر یا تو اس طرف توجہ کریں۔ اور یا مخالفت کا بیڑا اٹھائیں اور اس طرح تبلیغ کے اس طریق کی طرف آئیں۔ جسے آخر ہم نے اختیار کرنا ہے لٹریچر اور الفضل کا خطبہ نمبر یا سن رانز بھیجنے کے علاوہ ایسے لوگوں کو خطوط کے ذریعہ

بھی تبلیغ کی جائے۔ اور بار بار ایسے ذرائع اختیار کر کے ان کو مجبور کر دیں۔ کہ یا وہ صداقت کی طرف توجہ کریں۔ اور تحقیق کرنے لگیں۔ اور یا پھر مخالفت شروع کر دیں۔ مثلاً ایک چٹھی بھیج دی۔ پھر کچھ دنوں کے بعد اور بھیجی۔ پھر کچھ انتظار کے بعد اور بھیج دی۔ جس طرح کوئی شخص کسی حاکم کے پاس فریاد کرنے پہلے اسے ٹپھی لکھتا ہے۔ مگر جواب نہیں آتا اور لکھتا ہے پھر توجہ نہیں کرنا تو ایک اور لکھتا ہے۔ حتیٰ کہ وہ افسر توجہ کرنے پر مجبور ہو جاتا ہے۔ پس

تکرار کے ساتھ

علماء امرار روسا۔ مشائخ نیز راجوں۔ مہاراجوں۔ نوابوں اور بیرونی ممالک کے بادشاہوں کو بھی چٹھیاں لکھی جائیں۔ مگر کوئی شکریہ ادا کرے تو اس پر خوش نہ ہو جائیں۔ اور پھر لکھیں۔ کہ ہمارا مطلب یہ ہے کہ آپ اس کی طرف توجہ کریں جواب نہ آئے۔ تو پھر چند روز کے بعد اور لکھیں کہ اس طرح آپ کو خط بھیجا گیا تھا۔ مگر آپ کی طرف سے اس کا کوئی جواب نہیں آیا۔ پھر کچھ دنوں تک انتظار کے بعد اور لکھیں۔ حتیٰ کہ یا تو بالکل وہ ایسا ڈھیٹ ہو۔ کہ اس کے دل پر مہر لگی ہوگی اور اس کی طرف سے اس کے سیکرٹری کا جواب آئے۔ کہ تم لوگوں کو کچھ تہذیب نہیں۔ بار بار دق کرتے ہو۔ راجہ صاحب نے یا پیر

صاحب نے خط پڑھ لیا۔ اور وہ جواب دینا نہیں چاہیے۔ اور یا پھر اس کی طرف سے یہ جواب آئے۔ کہ آؤ جو سنانا چاہتے ہو۔ سنا لو۔ اس رنگ میں تبلیغ کے نتیجہ میں کچھ لوگ غور کرنے کے لئے تیار ہو جائیں گے مگر اس وقت تو یہ حالت ہے۔ کہ غور کرتے ہی نہیں۔ پس اب اس رنگ میں کام شروع کرنا چاہیے۔ اس کے لئے

ضرورت ہے

ایسے مخلص کارکنوں کی جو اپنا وقت اس کام کے لئے دے سکیں۔ بہت سی چٹھیاں لکھنی ہونگی۔ چٹھیاں چھپی ہوئی بھی ہو سکتی ہیں۔ مگر پھر بھی ان کو بھیجنے کا کام ہوگا۔ اگر جواب آئے تو ان کا پڑھنا۔ اور پھر ان کے جواب میں بعض چٹھیاں دستی بھی لکھنی پڑیں گی۔ بعض چٹھیوں کے مختلف زبانوں میں تراجم کرنے ہوں گے۔ اور یہ کافی کام ہوگا۔ اس کے لئے جن دوستوں کو اللہ تعالیٰ توفیق دے۔ وہ اس کام میں مدد دیں۔ پھر جو دوست الفضل کا خطبہ نمبر اور سن رانز دوسروں کے نام جاری کر سکیں۔ وہ اس رنگ میں مدد دیں۔ اگر الفضل کا خطبہ نمبر اور سن رانز ہزار ہزار بھی فی الحال بھجوانا شروع کریں۔ تو اس پر پھر ہزار روپیہ خرچ کا اندازہ ہے۔ اور یہ کوئی ایسا خرچ نہیں۔

یوٹیل

کے استعمال سے

چھاتیوں کا ہم نشان تک باقی نہیں رہتا
کیل و مہاسوں کو جڑے اٹھا دھسکتی ہے
جھروں بدنامیوں کو دور کر کے چہرے کو خوبصورت
مبناتی ہے پھوٹے پھنسی کیلئے جرب ہے
قدتی پیداوار و خوشبودار چھوٹوں سیار کی جاتی ہے
سہیلیوں اور دوستوں کو پیش کرنا بہترین تھن ہے
سول ٹیٹ برائے نادیاں قیمت ایک روپیہ
سلطان برادر

وصیتیں

نوٹ :- دعویٰ منظوری کے قبل اس کے نتائج کی جاتی ہیں۔ کہ اگر کسی کو کوئی اعتراض ہو۔ تو دفتر کو اطلاع کر دے۔ "سکرٹری ہشتی مقبرہ"

نمبر ۲۲۶۹ :- منکہ فضل بیگم زوجہ ضیاء الدین احمد قریشی۔ بی۔ لے۔ ایل۔ ایل۔ بی۔ قوم راجپوت عمر ۶۰ سال پیدائشی احمدی ساکن دہلی ڈاکخانہ بہار گنج بقاعی ہوشن حواس بلا جبر واکراہ آج تاریخ ۲۶/۹/۲۶ حسب ذیل وصیت کرتا ہوں۔ (۱) یہ کہ اس وقت میری غیر منقولہ جائیداد کوئی نہیں ہے۔ ہاں منقولہ جائیداد بصورت حق مہر مبلغ ایک ہزار روپیہ اور زیور مبلغ ۵۰۰ روپے۔ کل مبلغ ۱۵۰۰ روپے میرے شوہر ضیاء الدین صاحب قریشی بی۔ لے۔ ایل۔ ایل۔ بی۔ لے۔ ایل۔ ایل۔ بی۔ کے ذمہ واجب الادا ہے۔ اس کل رقم ۱۵۰۰ روپے کے پانچ حصہ مبلغ ۳۰۰ روپے کی وصیت بحق صدر انجمن احمدیہ

قادریان کرتی ہوں۔ جس کی ادائیگی میرے شوہر صاحب مذکور باقساط صدر انجمن احمدیہ قادریان کو ادا کرینگے۔ (۲) یہ کہ میرے مرنے پر جسقدر جائیداد اس کے علاوہ میری ثابت ہو اس کے پانچ حصہ کی مالک صدر انجمن احمدیہ قادریان ہوگی۔

الامۃ :- فضل بیگم موصیہ بقلم خود گواہ شہد :- ضیاء الدین احمد قریشی بی۔ لے۔ ایل۔ ایل۔ بی۔ دہلی۔ گواہ شہد :- عطاء محمد محمد صاحب محمد صاحب زادہ مرزا بشیر احمد صاحب ترم نعل عمر ۱۶ سال پیدائشی احمدی ساکن قادریان بقاعی ہوشن حواس بلا جبر واکراہ آج تاریخ ۲۶/۹/۲۶ حسب ذیل وصیت کرتی ہوں۔ میری اس وقت کوئی جائیداد نہیں ہے۔ مجھے اپنے والد کی طرف سے مبلغ دس روپے ماہوار ملتے ہیں۔ میں اس کے پانچ حصہ کی وصیت بحق صدر انجمن احمدیہ

نمبر ۲۲۶۹ :- منکہ قاضی منصور احمد بھٹی ولد قاضی عبدالرحیم صاحب بھٹی قوم بھٹی راجپوت پیشہ تجارت عمر ۲۵ سال پیدائشی احمدی ساکن قادریان بقاعی ہوشن حواس بلا جبر واکراہ آج تاریخ ۲۶/۹/۲۶ حسب ذیل وصیت کرتا ہوں۔ میں اپنے مکان واقعہ محلہ دارالبرکات شرقی جس کی قیمت اندازاً مبلغ ۱۷۰۰ روپے ہے۔ اس کے پانچ حصہ کی وصیت بحق صدر انجمن احمدیہ قادریان کرتا ہوں۔ نیز میری ذوات پر اگر اس جائیداد کے علاوہ کوئی اور جائیداد ثابت ہو۔ تو اس کے بھی پانچ حصہ کی مالک صدر انجمن احمدیہ قادریان ہوگی۔ میرا کاروبار تجارت و طبابت پر ہے جس کی آمدنی معین نہیں کی جاسکتی تاہم اندازاً ۱۵ روپے ماہوار ہوگی۔ میں اپنی آمد کا تازیت پانچ حصہ داخل خزانہ صدر انجمن احمدیہ قادریان کرتا ہوں گا۔

خاص نفع تجارت بقاعی ہوشن حواس بلا جبر واکراہ آج تاریخ یکم اخاد ۳۲۱ھ جشن حسب ذیل وصیت کرتا ہوں۔ میری جائیداد اس وقت کوئی نہیں۔ اس وقت میری ماہوار آمد مبلغ ۷۲ روپے ہے۔ میں تازیت اپنی ماہوار آمد کا دسواں حصہ داخل خزانہ صدر انجمن احمدیہ قادریان کرتا ہوں گا۔ میرے مرنے کے وقت میرا جسقدر متروکہ ثابت ہو۔ اس کے بھی پانچ حصہ کی مالک صدر انجمن احمدیہ قادریان ہوگی۔

العبد :- سلطان عالم قریشی بلطری اکاڈٹس ڈیپارٹمنٹ فورٹ سڈین بلوچستان۔ گواہ شہد :- محمد عالم طارق قریشی بی۔ لے۔ براہ موصی۔ گواہ شہد :- غلام رسول احمدی ایس۔ ڈی ٹیچر بقلم خود

نمبر ۲۲۶۸ :- منکہ محمد یوسف ولد غلام محمد قوم راجپوت راتھر پیشہ ملازمت عمر ۳۲ سال تاریخ بیعت ۱۹۲۶ء ساکن ڈورے ڈاکخانہ سہولہ صلح جہلم پنجاب بقاعی ہوشن حواس بلا جبر واکراہ آج تاریخ ۲۶/۹/۲۶ حسب ذیل وصیت کرتا ہوں۔ اس وقت میری کوئی جائیداد نہیں۔ البتہ میرا گزارہ اپنی ماہوار آمد پر ہے جو بحالات موجودہ ۱۱ روپے آنے ماہوار ہے۔ میں تازیت اپنی ماہوار آمد کا پانچ حصہ داخل خزانہ صدر انجمن احمدیہ قادریان کرتا ہوں گا۔ میرے مرنے کے بعد میری جسقدر جائیداد ثابت ہو۔ اس کے بھی پانچ حصہ کی مالک صدر انجمن احمدیہ قادریان ہوگی۔

العبد :- محمد یوسف احمدی ایس۔ ٹیکسٹائل ڈیپارٹمنٹ ۱۹۷۷ء حال نمبر ۲۰۴ بی۔ او ڈی معرفت میں پوٹو اس کو بسوسیلون۔ گواہ شہد :- محمد امین نمبر ۲۰۴ بی۔ او۔ ڈی معرفت میں پوسٹ آفس کو لمبو۔

کانغذ کی ہوشربا گرانی

کے باعث آپ کے لئے ضروری ہے کہ "فضل" کے چندہ کی بروقت اور باقاعدہ ادائیگی فرمادیں!



انجمن احمدیہ قادریان کے لئے ضروری ہے کہ "فضل" کے چندہ کی بروقت اور باقاعدہ ادائیگی فرمادیں!

انجمن احمدیہ قادریان کے لئے ضروری ہے کہ "فضل" کے چندہ کی بروقت اور باقاعدہ ادائیگی فرمادیں!

انجمن احمدیہ قادریان کے لئے ضروری ہے کہ "فضل" کے چندہ کی بروقت اور باقاعدہ ادائیگی فرمادیں!

قادریان کرتی ہوں۔ نیز میرے مرنے کے بعد میری جو منقولہ یا غیر منقولہ جائیداد ثابت ہو۔ اس کے بھی پانچ حصہ کی صدر انجمن احمدیہ قادریان مالک ہوگی۔ الامۃ :- امۃ المجید گواہ شہد :- مرزا بشیر احمد والد موصیہ گواہ شہد :- مرزا منیر احمد

العبد :- منصور احمد بھٹی۔ گواہ شہد :- قاضی عبدالرحیم بھٹی اور میر گواہ شہد :- بشیر احمد بھٹی

نمبر ۲۲۶۲ :- منکہ سلطان عالم ولد میر شیر عالم صاحب قوم قریشی پیشہ ملازمت عمر ۳۹ سال پیدائشی احمدی ساکن موصیہ گو بیکی ڈاکخانہ

جملہ امراض ایک ہی اصل کی فروع ہیں

طیب با قدیمہ طبیعہ نے جزوی امراض کو مستقل جدا جدا امراض تصور کیا ہے جدید تحقیق طب کی طفیل یہ امر پایہ ثبوت کو پہنچ چکا ہے۔ کہ لو اسیر۔ سرگی۔ ق۔ سل۔ ذات الخبز۔ طاعون۔ بلیہ۔ یا۔ ذیابیطس۔ کھانسی۔ سہم۔ درد ہر قسم وغیرہ امراض ایک ہی اصل کی فروع ہیں۔ جملہ وبائی اور مزمن امراض ایک ہی درخت کے برگ و بار ہیں۔ صحیح طریق علاج یہ ہے۔ کہ اصل بنیادی نقص (جڑ) کو تباہ و برباد کر دیا جائے۔ جملہ امراض مختلف امراض میں سے ہر ایک خود بخود زائل ہو جائیگا۔ یہی وہ راز ہے جس کے طفیل درازی عمر کا راز حاصل ہو سکتا ہے۔ جملہ امراض کا دغیبہ اس طریق پر مبنی ہے۔ بحیرات و اکیرات کے بلند بانگ دعاوی ہرگز صحیح نہیں جملہ طبی مشکلات سے نجات صحیح علم کے طفیل عطا ہوگی۔ جناب طلب امور کے لئے جوابی کارڈ یا لفافہ ذرا کار ہے۔

نظام طبیعہ موصیہ "شعوری" عملاً ڈاکخانہ بھاگو والی لاہور

حبوب جوانی

جوانی عمر کے کسی خاص حصہ کا نام نہیں۔ جوانی اس طاقت کا نام ہے جو انسان اپنے اندر محسوس کرتا ہے۔ ایسا آدمی ہر عمر میں جوان ہے۔ اگر اس جوانی کی ضرورت ہے۔ تو مادہ حیات پیدا کرنے والی دوا حبوب جوانی استعمال کریں۔ قیمت ۵۰ گولیاں تین روپے ملنے کا پتہ

دواخانہ خدمت خلق قادریان پنجاب

محمد شفیع ولد عبدالعزیز ساکن قادریان محمد اراکین۔

ہندوستان اور ممالک غیر کی خبریں!

ماسکو ۲۰ اکتوبر۔ کل جرمنوں نے مسٹان گراڈ کے شمال مغرب میں کئی بار حملے کئے۔ مگر روسیوں نے ہر حملہ کا کامیابی سے جواب دیا۔ اب دشمن بہت سے مزید ٹینک اور پیدل دستے لارہا ہے لیکن گزشتہ چند روز کی نسبت اب روسیوں کی پیچھے ہٹنے کی رفتار بہت سست ہے۔ اور اب وہ شہر میں اور پیچھے نہ ہٹینگے کئی جگہیں روسیوں نے دشمن سے واپس بھی لے لی ہیں جو منوں کا کہنا ہے کہ شمال مغرب میں روسیوں نے حملے کے لئے فوجیں اکٹھی کر رہے ہیں۔ ان کو فوجی دستے۔ ٹینک اور توپیں برابر پہنچ رہی ہیں۔ موزڈاک بیروسیوں سے بھی زیادہ سختی کے ساتھ دشمن کا مقابلہ کر رہے ہیں۔

واشنگٹن ۲۰ اکتوبر۔ بحری حکم کے ایک اعلان میں کہا گیا ہے کہ جزائر سالون میں گودل کنال کے علاقہ میں جاپانیوں کی کسی سرگرمی یا کسی نئی فوج کے اترنے کی کوئی خبر نہیں ملی۔ جاپان کے جو جنگی اور فوج لائیو الے جہاز جزیرہ شارٹ لینڈ میں اکٹھے ہو گئے تھے۔ ان پر اتحادی طیاروں نے کئی بار حملے کئے۔ کانا کی کھاڑی میں بھی دشمن کے اہم ٹھکانوں پر حملے کئے گئے۔ اور اسکے ایک تیل کے گودام میں آگ لگ گئی اتحادی ہوائی جہازوں نے دشمن کی بارہ اڑن کشتیاں برباد کر دیں۔ امریکن جنگی جہازوں نے آج پہلی بار اس لڑائی میں حصہ لیا اور دن بھر کنارے کی جاپانی چوکیوں پر گولہ باری کرتے رہے۔ امریکن ہوائی جہازوں نے بھی حملے کئے اور ان کے مقابلہ کے لئے جو جاپانی طیارے آئے۔ ان میں آٹھ بم بارا اور گیارہ شکاری گراہے گئے۔ جاپانیوں نے بھی امریکن چوکیوں پر حملے کئے۔ جزائر الیوشن میں کسکا پرٹے زور کا حملہ کیا گیا اور بندرگاہ میں کھڑے ہوئے جہازوں کو نشانہ بنایا گیا۔ ان پر بندرگاہ ڈن وزن کے بم گراہے گئے۔ مگر موسم کی خرابی کے باعث دشمن کے نقصان کا اندازہ نہیں کیا جاسکا۔ دشمن کی ہوا مار توپوں نے کوئی خاص مقابلہ نہیں کیا اور نہ کوئی ہوائی جہاز مقابلہ پر آیا۔

ٹوکیو ۲۰ اکتوبر۔ جاپان ریڈیو سے اعلان کیا گیا ہے کہ ماچجو ریہ اور سائیبیریائی سرحد پر خاص پابندی لگادی گئی ہیں اور آمد و رفت میں شدید روکاؤ میں پیدا کردی گئی ہیں۔

چنگنگ ۲۰ اکتوبر۔ چینی اعلان میں کہا گیا ہے کہ جاپانیوں نے مغربی ہونچے کے علاقہ میں بڑھنے کی کوشش کی۔ مگر چینیوں نے انہیں ناکام کر دیا حکومت برطانیہ کے ریلیشن آفیسر نے گل مارشل چیانگ کائی شیک سے ملاقات کی۔ اور اب وہ دوسرے بڑے چینی افسروں سے ٹپس گئے اور چند روز بعد ہندوستان آجائینگے۔

لندن ۲۰ اکتوبر۔ جنوبی افریقہ میں ہندوستان

کی ایک فوج بنائی جا رہی ہے۔ جس میں یونین کے کسی علاقہ میں بودو باش رکھنے والے ۱۷ سے پچاس سال تک عمر کے ہندوستانی شامل ہو سکتے ہیں۔

راولپنڈی ۲۰ اکتوبر۔ کل یہاں حضور و اسکر نے جنگی سامان تیار کرنے کے کارخانوں اور بھونڈے فوجی اداروں کا معائنہ کیا۔

لندن ۲۰ اکتوبر۔ ہاؤس آف لارڈز کے ایک جلسہ میں ہندوستان کے بارہ میں بحث ہوئی جس کا آغاز نائب وزیر ہند کریں گے۔

کراچی ۲۰ اکتوبر۔ سر غلام حسین ہدایت اللہ وزارت کے ایک نمبر پیر الٹی بخش نے ایک بیان میں کہا کہ میں نے اور سر غلام حسین نے کسی عہد نامے پر دستخط نہیں کئے۔ ہم بالکل الگ ہیں۔ سندھ پراؤشل مسلم لیگ کے جنرل سیکرٹری شیخ عبدالحمید صاحب نے گفتے دیے دیے۔ انکی رائے میں وزارت میں شمولیت آل انڈیا مسلم لیگ کی پالیسی کے خلاف ہے۔

دہلی ۲۰ اکتوبر۔ آسام کے بعض علاقوں پر دو لاکھ ۳۵ ہزار روپیہ اجتماعی جرمانہ کیا گیا ہے۔ ضلع بردوان میں پانچ ہزار جرمانہ کیا گیا ہے۔

پٹنہ ۲۰ اکتوبر۔ مقامی کالج جو اگست میں بند ہو گئے تھے۔ اگلے ماہ کے شروع سے کھل رہے ہیں۔

کراچی ۲۰ اکتوبر۔ سندھ سٹوڈنٹس فیڈریشن کے سکرٹری کو کچھ عرصہ ہو اگر رفتار کر لیا گیا تھا۔ مگر اب بغیر کسی شرط کے چھوڑ دیا گیا ہے۔

قاہرہ ۲۰ اکتوبر۔ اتوار کی رات کو اتحادی طیاروں نے العالمین کے پاس دشمن کی ایک گاڑی پر بمباری کی۔ پانچ ڈبوں کو یقینی طور پر آگ لگ گئی۔ فو کا میں ہوائی اڈوں پر بھی حملے کئے گئے اور وہاں کھڑے ہوئے کئی جہاز برباد کر دئے گئے۔ طریقہ پر بھی حملہ ہوا۔ بندرگاہ میں کئی جگہ آگ لگ گئی۔ لارہہ کے ہوائی میدان پر بھی حملہ کیا گیا۔ تین جگہ آگ لگ گئی۔

لندن ۲۰ اکتوبر۔ ڈنمارک کے بادشاہ کل اپنے گھوڑے سے گر گئے جس سے انہیں کچھ چوٹ آئی۔

ماسکو ۱۹ اکتوبر۔ طالبان گراڈ کے گھرے ہوئے شہر کے محافظوں نے لینن گراڈ کے محافظ سپاہیوں کو ایک خط لکھا ہے جس کی مثال تاریخ میں نہیں ملتی۔ اس میں لکھا ہے۔ ہم مسٹان گراڈ کے شہر کو دشمن کے ہاتھوں میں نہیں جانے دینگے۔ مسٹان گراڈ میں رہنے والے تمام اشخاص نے ہتھیار سنبھال لئے ہیں۔ ہم نے اپنے بازاروں میں روکاؤ میں کھڑی کر دی ہیں۔ ہم نے اپنے آپ بتا دیا کہ ہم لینن گراڈ کے محافظوں کی طرح ثابت قدم رہیں گے۔

کو اسلئے خاص اہمیت دے رہے ہیں کہ دہلی کی سرحد اسلئے ہے۔ لائبریا میں پچیس لاکھ انسان آباد ہیں۔ مگر وہ سب سب بدبختی میں۔ اور طرز حکومت جمہوری ہے۔ ملک بھر میں صرف ایک ملک ہے جو ۸۰ میل لمبی ہے۔

جرمن ریڈیو نے تو اعلان کر دیا ہے کہ امریکہ نے لائبریا پر حملہ کر دیا ہے۔ دہلی کے ریڈیو اسٹیشن بھی پٹیا رہے ہیں۔ دہلی نیوز ایجنسی کے نامہ نگار نے امریکہ سے اطلاع دی ہے کہ جو امریکی فوجیں لائبریا پہنچی ہیں۔ انکی تعداد ابھی خاصی ہے۔ یہ فوجیں لائبریا کے کئی علاقوں پر قبضہ کر بھی چکی ہیں۔

لندن ۱۹ اکتوبر۔ سرکاری طور پر اعلان کیا گیا ہے کہ مسز روز ویلٹ (مسٹر روز ویلٹ صدر جمہوریہ امریکہ کی اہلیہ) بہت جلد انگلستان جانے والی ہیں۔ ابھی تک تفصیلات معلوم نہیں ہو سکیں۔

لنڈن ۱۹ اکتوبر۔ بلگام سے اطلاع ملی ہے کہ وہاں چار سکولوں کی عمارتوں کو جلا کر خاکستر بنا دیا گیا ہے۔ حکومت کی طرف سے احتیاطی تدابیر اختیار کی جا رہی ہیں۔

نئی دہلی ۱۹ اکتوبر۔ مونسون کے دنوں میں ہمیں سے دہلی جانیوالی ہوائی ڈاک بند کر دی گئی تھی یہ ڈاک اندور۔ بھوپال اور گوالیار کے راستے جاتی تھی سرکاری طور پر اعلان ہوا ہے کہ اب یہ سروس پھر جاری کر دی گئی ہے۔

استنبول ۱۹ اکتوبر۔ رومانیہ سے آمدہ اطلاعات منظر ہیں کہ وہاں خاص اجازت ناموں کے بغیر کوئی شخص ریل میں سفر نہیں کر سکتا۔ اول تو پاس بڑی مشکل سے ملتا ہے۔ پھر پاس ہوتے ہوئے بھی ایسی گاڑیوں میں سفر کی اجازت نہیں جن میں پٹرول لے جایا جا رہا ہو۔ رومانیہ میں ۷۵ فیصدی ریل گاڑیاں پٹرول اور تیل کے لئے وقف ہیں۔ گویا ۷۵ فیصدی گاڑیاں اہل رومانیہ پر بند کر دی گئی ہیں۔

ٹوکیو ۲۰ اکتوبر۔ جاپان ریڈیو نے اعلان کیا ہے کہ اپریل میں ٹوکیو پر حملہ کر نیوالے امریکن ہوا بازوں میں سے جو پکڑے گئے تھے۔ انہیں موت کی سزا دیدی گئی ہے۔ مگر امریکہ کی اطلاع یہ ہے کہ اس حملہ میں حصہ لینے والا کوئی ہوا باز گرفتار نہیں ہوا تھا۔ اتحادی ہوا بازوں کو ڈرانے کے لئے شاید یہ پروپیگنڈا کیا جا رہا ہے۔

لاہور ۲۰ اکتوبر۔ نوجوانوں کو فوجی ملازمت کے لئے تیار کرنے کی غرض سے پنجاب یونیورسٹی نے ایک کلاس کھولی ہے۔ جس کو کورس دو ماہ کا ہے۔ یہ کلاس کل سے شروع ہوگی۔ پہلے بھی ایسی دو کلاسیں ہو چکی ہیں۔ اور ان کو پاس کرنے والے بہت سے نوجوان فوجی ملازمت میں لئے جا چکے ہیں۔